

कोटा के सिटी मॉल में भीषण आग लगी, पास के कोचिंग संस्थान को खाली करवाया

सिटी मॉल में आग लगने से करोड़ों रुपए के नुकसान होना बताया जा रहा है

कोटा, (निसं)। झालावाड़ रोड स्थित कोटा के सिटी मॉल में बुधवार को आग लग गई। अचानक लगी इस आग से अफरा-तफरी का माहौल बन गया। सिटी मॉल कोचिंग परिया के बीच में ही स्थित है, ऐसे में सिटी मॉल के ठीक लगती वाली बिल्डिंग कोचिंग संस्थान की है। आनन-फानन में पूरे कोचिंग संस्थान को खाली करवाया गया है। बच्चों को बाहर निकाला गया। आग पर काबू पाने के लिए 15 दमकलों का इस्तेमाल किया गया। करीब दो घंटे के बाद आग पर काबू पाया गया।

घटना के बाद जिला कलैक्टर सहित प्रशासन के अधिकारियों ने घटनास्थल का निरीक्षण किया है। जिला कलैक्टर पीयूष समारिया कहना है कि उन्होंने मौके का निरीक्षण कर लिया है। घटना में कोई जनहानि नहीं हुई है। यह आग मिस्टर डीआईवाई शोरूम से शुरू हुई थी। इस शोरूम में धरेलू सामान, बच्चों के टॉयज और क्रोकरी मिलती है। आग के कारण के संबंध में स्पष्ट कुछ नहीं बताया है, लेकिन एयर कंडीशन की लाइन से शॉर्ट सर्किट होने की बात सामने आई है। अभी इसकी पुष्टि नहीं हुई है। पूरे मामले की इंचवारी



कोटा के सिटी मॉल में भीषण आग लगने के बाद दूर तक धुआं नजर आया।

करने के निर्देश दे दिए गए हैं। मॉल को फिलहाल आम लोगों के लिए बंद कर दिया है। जब तक पूरी तरह से क्लियर नहीं हो जाता है। सेफ्टी ड्रिल इसमें की जाएगी, उसके बाद ही खोला जाएगा। अग्निशमन अधिकारी अमजद खान का कहना है कि आग किस कारण से लगी है, यह अभी सामने नहीं आ पाया है, लेकिन आठ दमकलों ने आग बुझाने का काम शुरू कर दिया। उनका कहना है कि आग कंट्रोल में है। सिटी मॉल में जिस समय घटना हुई अधिकांश

शोरूम और दुकान खुलने की तैयारी कर रही थी। लोगों की संख्या भी वहां पर कम थी, इसीलिए लोगों को बाहर निकलने में ज्यादा समय भी मॉल प्रबंधन को नहीं लगा। आग भी एक हिस्से में ही लगी, लेकिन आग की लपटें काफी दूर से देखी जा रही थी। नगर निगम कमिश्नर ओमप्रकाश मेहरा का कहना है कि आग के संबंध में 10.30 बजे सूचना मिली थी। तत्काल दमकलों मौके पर पहुंच गई थी। इसके बाद आग पर काबू पाने का प्रयास

शुरू किया गया और इसमें 15 दमकल थी। आग कंवाई पर होने से हाइड्रोलिक लैंडर का भी उपयोग किया गया। इसके अलावा मौके पर एडीएम सिटी अनिल कुमार सिंघल, अतिरिक्त पुलिस अधीक्षक दिलीप सैनी, नगर निगम के फायर ऑफिसर अमजद खान सहित अन्य अधिकारी मौजूद रहे। एस्पी तेजस्विनी गौतम का कहना है कि कोई जनहानि नहीं हुई है। पुलिस ने आसपास के पूरे रास्तों को बंद कर दिया था ताकि लोग मॉल तक

■ घटना में कोई जनहानि नहीं हुई है, धरेलू सामान, बच्चों के टॉयज और क्रोकरी जले

■ एयर कंडीशन की लाइन से शॉर्ट सर्किट होने की बात सामने आई, पुष्टि नहीं हुई

■ 15 दमकलों की मदद से करीब दो घंटे की मशकत के बाद आग पर काबू पाया गया

■ जिला कलैक्टर पीयूष समारिया ने मामले की इंचवारी करने के निर्देश दिए

नहीं पहुंचे। लोगों की एंटी के लिए अभी माल सेफ नहीं है, इसीलिए लोगों का मॉल में प्रवेश भी फिलहाल पूरी तरह से बंद है। प्रशासन के निर्देश के बाद ही इसे खोला जाएगा। मॉल के मालिक वॉरेंट पंड्या का कहना है कि उनका फॉर फाइंटिंग सिस्टम चालू था, उसने आग बुझाने का प्रयास भी किया है। केवल एक शोरूम के अंदर ही आग लगी थी। उसी से आसपास पहुंची थी। शोरूम मालिक को कितना नुकसान हुआ है हम भी आकलन कर रहे हैं। आग नीचे स्थित एक फूड कोर्ट तक पहुंच गई थी। इसके साथ ही जिस शोरूम में आग लगी थी, उसके ऊपर भी फुटपाथ था। वहां भी नुकसान पहुंच गया है। सिटी मॉल में आग लगने के

मामले में करोड़ों रुपए के नुकसान का आकलन सामने आ रहा है। इस दुकान का भी आउटलेट था उसे भी नुकसान पहुंचने की आशंका है। दूसरे माले पर स्थित मिस्टर डीआईवाई के शोरूम में ही एक करोड़ से ज्यादा रुपए का सामान जलकर खाक हो गया है। दूसरी तरफ मॉल की बिल्डिंग को भी नुकसान पहुंचा है। कुछ कपड़े के शोरूम में हीट, धुआं और पानी पहुंचने से ज्यादा नुकसान हुआ है। फिलहाल किसी भी व्यक्ति को प्रवेश नहीं दिया जा रहा है। सिटी मॉल के पास स्थित कोचिंग संस्थान के सेंटर को दोबारा चालू कर दिया गया है। माल के नजदीक में कुछ दुकानें भी बनी हुई हैं जिसे भी लोगों को बाहर निकाला था, वापस उन्हें प्रवेश दे दिया गया है।

रावतसर में 13 ऊंटों से भरा ट्रक पकड़ा, तीन गिरफ्तार

हनुमानगढ़, (निसं) जिले के रावतसर थाना क्षेत्र में पुलिस ने एक बड़ी कार्रवाई करते हुए एक ट्रक से 13 ऊंट बरामद किए हैं। इस मामले में 3 आरोपियों को गिरफ्तार किया गया है। इन ऊंटों को अवैध रूप से हरियाणा और उत्तर प्रदेश ले जाने का आरोप है।

गिरफ्तार किए गए आरोपियों की पहचान नूंह, हरियाणा निवासी अमजद और अरमान तथा भोंडसी, हरियाणा निवासी शकील के रूप में हुई है। पुलिस ने आरोपियों के खिलाफ राजस्थान प्रज (वच का प्रतिबंध और अस्थायी प्रव्रजन या अनियत का विनियमन) अधिनियम, 2015 की विभिन्न धाराओं के तहत मामला दर्ज किया है। पुलिस को घटक के दौरान सूचना मिली थी कि एक ट्रक में ऊंटों को भरकर ले जाया जा रहा है। इस सूचना पर पुलिस टीम नोहर तिराहे पर पहुंची। वहां लोगों ने पहले ही ट्रक को रोक रखा था और मौके पर भारी भीड़

■ ऊंटों को अवैध रूप से हरियाणा और उत्तर प्रदेश ले जाने का आरोप है

जमा थी। ट्रक की तलाशी लेने पर उसमें 13 ऊंट दूंस-दूंस कर भरे हुए मिले। ऊंटों के पैर रस्सियों से बांधे गए थे, जिससे उन्हें हिलने-डुलने की भी जगह नहीं मिल रही थी। कई ऊंटों के शरीर पर चोट के निशान थे और वे दर्द से कराह रहे थे। प्रारंभिक जांच में सामने आया कि आरोपियों के पास ऊंटों के परिवहन संबंधी कोई वैध अनुमति या लाइसेंस नहीं था। पुलिस ने मौके से ट्रक और सभी ऊंटों को कब्जे में लेकर तीनों आरोपियों को गिरफ्तार कर लिया है। बरामद ऊंटों के लिए चारा-गाने की व्यवस्था की गई है। पुलिस का कहना है कि मामले की गंभीरता को देखते हुए विस्तृत जांच की जा रही है और आरोपियों से पूछताछ जारी है।

मालगाड़ी की चपेट से युवक की मौत

गंगापुर सिटी, (निसं)। पीलोदा रेलवे स्टेशन के पास एक युवक की मालगाड़ी की चपेट में आने से मौत हो गई। सूचना मिलने पर गंगापुर जीआरपी थाना पुलिस मौके पर पहुंची और शव को राजकीय जिला अस्पताल की मोर्चरी में रखवाया। मृतक की पहचान पट्टी वजीरपुर निवासी कैलाश शर्मा (45) पुत्र बाबूलाल शर्मा के रूप में हुई है। वह रेलवे लाइन पर कर रहा था, तभी सामने से आ रही मालगाड़ी की चपेट में आ गया। टक्कर इतनी भीषण थी कि उसकी मौके पर ही मौत हो गई। पुलिस ने शव को गंगापुर सिटी अस्पताल पहुंचाया, जहां पोस्टमॉर्टम के बाद उसे परिजनों को सौंप दिया गया। जीआरपी थाना के एएसआई घनश्याम ने बताया कि प्रारंभिक जांच में सामने आया है कि युवक रेलवे लाइन पर करते समय हादसे का शिकार हुआ। पुलिस मामले की जांच कर रही है।

अलवर के खैरथल में मेहंदी-हल्दी की रस्मों के दौरान दुल्हन की मौत

पोस्टमॉर्टम रिपोर्ट के बाद मौत के कारणों का पता लगेगा

अलवर, (निसं)। अलवर में एक दिल दहला देने वाली खबर सामने आई है। जिस घर में कल बारात आने की तैयारी थी, आज वहां मातम पसरा हुआ है। खैरथल कस्बे की 23 वर्षीय लक्ष्मी की शादी से महज एक रात पहले अचानक मौत हो गई।

जानकारी के अनुसार मंगलवार की शाम घर में हल्दी और मेहंदी की रस्में जोरों पर थीं। लक्ष्मी भी बाकी लड़कियों के साथ नाच-गाने में पूरे उत्साह से हिस्सा ले रही थीं। किसी को भी यह अंदाजा नहीं था कि कुछ ही देर में यह सुखी का माहौल पल भर में पलट जाएगा। अचानक लक्ष्मी को उल्टी हुई और तबीयत बिगड़ने लगी। परिजनों ने पहले उसे घर पर ही पंखे के नीचे

■ अचानक दुल्हन लक्ष्मी को उल्टी हुई और तबीयत बिगड़ने लगी तो परिजन अस्पताल ले गये, वहां मृत घोषित कर दिया

बैठाकर राहत देने की कोशिश की, लेकिन हालत बिगड़ती गई और वह बेहोश हो गई। घबराए परिवार ने तत्काल उसे खैरथल के सरकारी अस्पताल पहुंचाया। वहां के डॉक्टरों ने प्राथमिक उपचार के बाद उसे गंभीर अवस्था में अलवर जिला अस्पताल रेफर कर दिया। अलवर पहुंचते-पहुंचते लक्ष्मी की सांसें

धम चुकी थीं, डॉक्टरों ने उसे मृत घोषित कर दिया। बुधवार को सुंदावर के पास भानीत गांव से बारात आनी थी। जो सेहरा सजने वाला था, वह कभी बंधा नहीं। लक्ष्मी अपने माता-पिता की इकलौती बेटी थीं और ग्रेजुएशन की पढ़ाई कर रही थीं। एक छोटा भाई भी है। बेटी को खोने का यह गम परिवार के लिए असहनीय है, घर में रो-रोकर सभी का बुरा हाल है।

पुलिस ने शव को अलवर जिला अस्पताल की मोर्चरी में सुरक्षित रखवाया था। बुधवार को पोस्टमॉर्टम किया गया। पोस्टमॉर्टम रिपोर्ट आने के बाद मौत की असल वजह सामने आ सकेगी। फिलहाल, मौत का कारण अज्ञात है।

जमीन विवाद में ससुर ने बहू पर कुल्हाड़ी से हमला किया

बूंदी, (निसं)। बूंदी जिले के तालेड़ा थाना क्षेत्र में जमीनी विवाद ने हिंसक रूप ले लिया। छपावादा गांव में ससुर ने अपनी बहू पर कुल्हाड़ी से हमला कर दिया। हमले में महिला के सिर पर चोट आई। जान बचाने के लिए घायल बहू पड़ोसी के घर में घुस गई। घटना का वीडियो भी सामने आया है, जिसमें पूरा घटनाक्रम कैद हुआ है।

पीड़िता के पति सत्यनारायण ने बताया कि परिवार की जमीन पहले ही अलग-अलग बंट चुकी है। पशु बांधने के लिए बने बाड़े का भी दोनों पक्षों में आधा-आधा हिस्सा तय है। मंगलवार को उनकी पत्नी अनोख बाई बाड़े (45) में सफाई कर रही थी। इसी दौरान ससुर वहां पहुंचा और विवाद शुरू हो गया। देखते ही देखते गुस्से में आकर उसने कुल्हाड़ी से हमला कर दिया, जिससे महिला के सिर में गंभीर चोट आई। परिजनों का आरोप है कि जमीन को

■ हमले में महिला के सिर पर चोट आई, पड़ोसी के घर भाग कर जान बचाई

लेकर लंबे समय से परिवार में विवाद चल रहा है। कई बार समझावश के प्रयास भी किए गए, लेकिन मामला शांत नहीं हुआ। मंगलवार को यही विवाद हिंसा में बदल गया। सामने आए वीडियो में देखा जा सकता है कि महिला बाड़े में बैठी है और एक बुजुर्ग व्यक्ति उससे बात कर रहा है। कुछ देर बाद दोनों के बीच कहामुनी बढ़ जाती है। इसके बाद बुजुर्ग कुल्हाड़ी उठाकर महिला के सिर पर वार कर देता है। मौके पर मौजूद एक महिला वीडियो बनाती रहती है और घटना केमेरे में रिकॉर्ड हो जाती है। डीएसपी राजेश टेलर ने बताया कि प्रारंभिक जांच में जमीन विवाद सामने आया है।

राशन की दुकान से गेहूं चोरी का खुलासा, चार गिरफ्तार

■ थांवाला पुलिस की कार्रवाई, 27 कट्टे गेहूं व बोलेरो वाहन बरामद किया

थांवाला/नागौर, (निसं)। पुलिस थाना थांवाला ने राशन की दुकान से गेहूं चोरी के मामले का खुलासा करते हुए चार आरोपियों को गिरफ्तार किया है। पुलिस ने आरोपियों के कब्जे से चोरी किया गया गेहूं तथा वारदात में प्रयुक्त बोलेरो वाहन भी बरामद किया है। पुलिस से बताया कि प्रकरण के अनुसार 11 अप्रैल की रात गुड़ा जगमालोटा गांव स्थित एक राशन की दुकान के ताले तोड़कर अज्ञात चोर अंदर घुसे और दुकान में रखे गेहूं के कट्टे चोरी कर फरार हो गए। इस संबंध में प्राथी राजश्री पत्नी मूलचंद तिवारी द्वारा थाने में रिपोर्ट दर्ज करवाई गई थी। मामले की गंभीरता को देखते हुए पुलिस अधीक्षक नागौर के निर्देशन में तथा अतिरिक्त पुलिस अधीक्षक व वृत्ताधिकारी के सुपरविजन में

■ थांवाला पुलिस की कार्रवाई, 27 कट्टे गेहूं व बोलेरो वाहन बरामद किया

थानाधिकारी थांवाला के नेतृत्व में टीम का गठन किया गया। टीम ने तकनीकी सक्ष्यों व मुखबिर सूचना के आधार पर आरोपियों की पहचान कर उन्हें गिरफ्तार किया। पुलिस ने चोरी के आरोप में रफीक मोहम्मद पुत्र अकबर अली, निवासी गुद्धा जगमालोटा, अरबाज मोहम्मद पुत्र इम्माइल मोहम्मद, निवासी थांवाला क्षेत्र, मुकेश मेघवाल पुत्र वंवरलाल, निवासी रेखड़ा और अर्जुन राम पुत्र सोलाराम, निवासी रेखड़ा को गिरफ्तार किया है, जिनसे पूछताछ की जा रही है।

आईपीएल मैच पर सट्टा पकड़ा, एक गिरफ्तार

निवाई, (निसं)। पुलिस व जिला स्पेशल टीम ने निर्वाण नगर विस्तार निवासी में आईपीएल मैचों पर सट्टा लगाने वालों के खिलाफ कार्रवाई करते लाखों रुपये का क्रिकेट सट्टा लगाते हुए एक आरोपी को गिरफ्तार किया है। टीम ने मौके से 6 एंडाईबड मोबाइल फोन, 9 हजार की नकद राशि व लाखों रूपयों के हिस्सा की डायरिया जब्त की है। डीएसटी प्रभारी ओमप्रकाश चौधरी ने बताया कि गठित टीम ने गंगा-जमुना गार्डन के पीछे स्थित

निर्वाण नगर में एक मकान पर छापामार कार्रवाई की। उन्होंने बताया कि पुलिस को सूचना मिली थी कि शहर के गंगा-जमुना गार्डन के पीछे स्थित एक मकान में राजस्थान बनाम पंजाब आईपीएल मैच पर बड़े स्तर पर सट्टा लगाया जा रहा है। पुलिस ने मौके से निर्वाण नगर निवासी नितिन जैन पुत्र पदमचंद जैन को रीं हाथों सट्टा लगाते हुए गिरफ्तार किया। पुलिस ने आरोपी के कब्जे से मोबाइल, नकद राशि व डायरिया बरामद की है।

बीकानेर में स्कूटी से 70 करोड़ की हेरोइन मिलने का मामला पुलिस ने जयपुर से केटरिंग का काम करने वाले दो युवकों को हिरासत में लिया

बीकानेर, (निसं)। हेरोइन मिलने के मामले में स्कूटी सवार घायल खेताराम अभी हॉस्पिटल में भर्ती है। हादसे के बाद स्कूटी से 70 करोड़ रुपए की हेरोइन मिली थी। राजस्थान से लेकर पंजाब की जेल तक अंतरराष्ट्रीय हेरोइन तस्करी नेटवर्क का कनेक्शन सामने आया है। हाई प्रोफाइल मामले में पुलिस ने जयपुर से केटरिंग करने वाले दो युवकों को हिरासत में लिया है। पाली का रहने वाला मुख्य आरोपी राकेश प्रजापत अभी फरार है, जिसकी पुलिस तलाश कर रही है। उसकी गिरफ्तारी पर 2.5 हजार रुपए का इनाम घोषित किया गया है। जांच में सामने आया है कि सरगना राकेश पंजाब जेल में रह चुका है, जहां उसकी पहचान पाकिस्तान से जुड़े तस्करी नेटवर्क के लोगों से हुई थी।

■ राजस्थान से लेकर पंजाब की जेल तक अंतरराष्ट्रीय हेरोइन तस्करी नेटवर्क का कनेक्शन सामने आया

■ पाली का रहने वाला मुख्य आरोपी राकेश प्रजापत अभी फरार है, जिसकी पुलिस तलाश कर रही है

■ मुख्य आरोपी राकेश प्रजापत की गिरफ्तारी पर 25 हजार रुपए का इनाम घोषित किया गया है

जानकारी के अनुसार बीकानेर के पूगल और खाजूवाला बॉर्डर से जुड़े इस नेटवर्क में 22 अप्रैल को बड़ा खुलासा हुआ था। पूगल रोड पर स्कूटी सवार खेताराम मेघवाल नीलगाय से टकराकर घायल हो गया था। हादसे के बाद उसकी स्कूटी से 14 किलो हेरोइन बरामद हुई थी, जिसकी अंतरराष्ट्रीय बाजार में कीमत करीब 70 करोड़ रुपए आंकी

गई है। खेताराम फिलहाल पीबीएम अस्पताल में भर्ती है और उसे पूरी तरह होश नहीं आने के कारण बयान दर्ज नहीं हो सके हैं। जांच में सामने आया है कि जयपुर में कैटरिंग का काम करने वाले राहुल रावत और प्रशांत कयाल इस तस्करी नेटवर्क में सक्रिय भूमिका निभा रहे थे। पुलिस को संदेह

है कि दोनों मुख्य आरोपी राकेश प्रजापत के लिए 'हिलीवरी मैन' के रूप में काम कर रहे थे। पूछताछ में यह भी सामने आया है कि वे पहले ही पाकिस्तानी डॉन से गिराई गई हेरोइन की खेप आगे पहुंचा चुके हैं। तस्करी के लिए बीकानेर के एक स्थानीय व्यक्ति की स्कूटी का इस्तेमाल किया गया, ताकि किसी की शक न हो। पहचान अब उन स्थानीय लोगों की हुई है जो पाली में रहते हैं जिन्होंने तस्करी को लॉजिस्टिक सपोर्ट दिया।

प्रारंभिक जांच के अनुसार, राकेश प्रजापत ने इन लोगों को खाजूवाला बॉर्डर से हेरोइन की खेप उठाकर पंजाब पहुंचाने की जिम्मेदारी दी थी। जांच में यह भी सामने आया है कि मुख्य आरोपी राकेश प्रजापत पहले पंजाब की जेल में

रह चुका है, जहां उसकी पहचान पाकिस्तान से जुड़े तस्करी नेटवर्क के लोगों से हुई थी। जेल से बाहर आने के बाद वह इस अंतरराष्ट्रीय गिरोह का सक्रिय सदस्य बन गया। राकेश के खिलाफ पाली में सात और पंजाब में एक डकैती का मामला दर्ज है। पुलिस को उसके नेटवर्क के तार दिल्ली और बंगलुरु तक जुड़े होने की आशंका है, जिसकी जांच जारी है। बीकानेर एस्पी मुद्रुल कच्छावा ने बताया कि 70 करोड़ रुपए की हेरोइन बरामदगी मामले में जांच तेजी से आगे बढ़ रही है। अस्पताल में भर्ती खेताराम से अभी पूछताछ नहीं हो सकी है। कुछ संदिग्धों को हिरासत में लेकर पूछताछ की जा रही है और जल्द ही पूरे नेटवर्क का खुलासा किया जाएगा।

भीलवाड़ा में 4747 गैंग का सरगना पूरण गुर्जर गिरफ्तार

भीलवाड़ा, (निसं)। जिला पुलिस अधीक्षक धर्मेश सिंह द्वारा जिले में अवैध हथियारों की धरपकड़ और वांछित अपराधियों की गिरफ्तारी के लिए चलाए जा रहे विशेष अभियान के तहत पुर थाना पुलिस और जिला विशेष टीम को बड़ी सफलता मिली है। पुलिस ने 4747 गैंग के सरगना और 10 हजार रुपये के इनामी हार्डकोर अपराधी पूरण गुर्जर को गिरफ्तार कर लिया है। वहीं, एक अन्य कार्रवाई में एक युवक को एक डकैती का मामला दर्ज गया है। पुलिस के अनुसार यह मामला 22 मार्च 2026 को शुरू हुआ था जब डीएसटी के कॉन्टेबल राकेश भंडारी की

विश्लेषण और सूचना तंत्र की मदद से उसे धर दबोचा। इसी तरह दूसरी कार्रवाई में पुर थाना पुलिस ने एक और प्रभावी कार्रवाई की। मुखबिर से सूचना मिली थी कि बोरडा गांव की तरफ जाने वाले रास्ते पर एक युवक संदिग्ध अवस्था में हथियार लेकर बैठा है। सूचना पर शिवराज सिंह सउनि मय जांबा ने मौके पर दृष्टि दी और शाहिद खान पठान एफ चिन्टू (19) को पकड़ा। तलाशी लेने पर उसके कब्जे से एक अवैध पिस्टल बरामद हुई। पुलिस ने आर्म्स एक्ट के तहत मामला दर्ज कर आरोपी को गिरफ्तार कर लिया है।

अवैध पिस्टल सहित युवक गिरफ्तार

झुंझुनू, (निसं)। पुलिस थाना कोतवाली एवं जिला स्पेशल टीम (डीएसटी) ने अवैध हथियारों के खिलाफ चलाए जा रहे अभियान के तहत कार्रवाई करते हुए एक युवक को अवैध देशी पिस्टल सहित गिरफ्तार किया है। आरोपी के खिलाफ आर्म्स एक्ट के तहत मामला दर्ज कर पुलिस ने जांच शुरू कर दी है।

पुलिस अधीक्षक झुंझुनू कावेन्द्र सिंह सागर के निर्देशानुसार अवैध हथियारों के विरुद्ध जिलेभर में विशेष अभियान चलाया जा रहा है। इसी क्रम में कोतवाली थानाधिकारी श्रधन कुमार के नेतृत्व में टीम गठित की गई। पुलिस के अनुसार 28 अप्रैल को मुखबिर से सूचना मिली कि चौबारी मंडी कस्बा क्षेत्र में एक युवक अवैध हथियार लेकर घूम रहा है। सूचना पर कोतवाली पुलिस एवं डीएसटी टीम ने संयुक्त कार्रवाई करते हुए संदिग्ध युवक को पकड़कर तलाशी ली। तलाशी के दौरान उसके कब्जे से एक अवैध देशी पिस्टल बरामद हुई। पुलिस ने आरोपी मोहम्मद असलम पुत्र मोहम्मद हासन, निवासी मोडा पहाड़ रोड वार्ड नंबर 55, थाना कोतवाली झुंझुनू को गिरफ्तार कर लिया। आरोपी की उम्र करीब 30 वर्ष बताई गई है।

नापासर में बीती रात आये तूफान से जनजीवन अस्त-व्यस्त

नापासर, (निसं)। नापासर में बीती रात को तेज आंधी और बारिश ने जनजीवन प्रभावित किया। रात 11 बजकर 16 मिनट पर शुरू हुए तूफान ने महज 11 मिनट में पूरे कस्बे में असर डाला। करीब 11 बजकर 37 मिनट तक चले इस तूफानी दौर के बाद लगाभर 22 मिनट तक लगातार बारिश हुई, जिससे सड़कें और गलियां कीचड़ से भर गईं और आजवाही बाधित हुई। तूफान की गति इतनी तेज थी कि कई स्थानों पर बिजली के पोल, तार और नीम सहित अन्य पेड़ धराशायी हो गए। स्टेशन रोड पर चुंगी चौकी के पास एक विशाल नीम का पेड़ बिजली के तारों पर गिर गया। इससे बिजली के पोल क्षतिग्रस्त हो गए और तार टूटकर सड़क पर बिखर गए। इस घटना के कारण क्षेत्र की बिजली आपूर्ति पूरी तरह ठप हो गई, जिससे पूरी रात अंधेरा छाया रहा। आंधी का असर शादी समारोहों पर भी पड़ा, जहां टेंट, लाइटिंग और सजावट को भारी नुकसान हुआ। राजीव गांधी स्टेडियम में चल रहे मेगा ट्रेड फेयर में भी तेज हवाओं ने अव्यवस्था फैलाई। कई टेंट और स्टॉल प्रभावित हुए, जिससे व्यापारियों

■ तूफान व बरसात से पेड़ गिरे, बिजली के तार-पोल टूटने से विद्युत सप्लाई ठप

और आयोजकों को नुकसान झेलना पड़ा। बिजली विभाग के एक्सईएन कपिल गुप्ता ने बताया कि बीती रात आए तूफान से विभाग को कई स्थानों पर नुकसान हुआ है। नापासर में बिजली व्यवस्था बहाल करने के लिए टीमों तैनात कर दी गई हैं और कार्य युद्धस्तर पर जारी है। उन्होंने यह भी बताया कि अन्य क्षेत्रों से भी बिजली के पोल, डीपी और तार टूटने की सूचनाएं मिल रही हैं, जिनके सर्वेक्षण के लिए अलग-अलग टीमों लगाई गई हैं। गुप्ता ने कहा कि विभाग का प्रयास है कि जल्द से जल्द खंभे और तार बदलकर बिजली आपूर्ति सुचारू की जाए। इस तेज तूफान ने आमजन के जीवन को बुरी तरह प्रभावित किया है। स्थानीय लोगों ने प्रशासन से जल्द राहत कार्य तेज करने और नुकसान का आकलन कर उचित मुआवजा देने की मांग की है।

अजमेर के जेएलएन की ओपीडी में संदिग्ध युवक को पकड़ा

अजमेर, (निसं)। संभाग के सबसे बड़े जवाहरलाल नेहरू अस्पताल में इन दिनों चोरी की घटनाएं लगातार सामने आ रही हैं। बुधवार को भी अस्पताल की ओपीडी में भारी भीड़ का फायदा उठाकर एक संदिग्ध युवक द्वारा चोरी की वारदात को अंजाम देने का मामला सामने आया। हालांकि सतर्कता के चलते मौके पर मौजूद लोगों ने आरोपित को पकड़ लिया और उसकी पिटाई कर दी। घटना की सूचना मिलते ही अस्पताल के निजी सुरक्षा गार्ड और स्टाफ मौके पर पहुंच गए। बाद में आरोपित युवक को पकड़कर अस्पताल स्थित पुलिस चौकी के हवाले कर दिया गया। इसके बाद कोतवाली थाना पुलिस ने उसे अपने कब्जे में लेकर मामले की जांच शुरू कर दी है।

खानपुर निवासी अब्दुल ने बताया कि वह अपने दोहते का इलाज कराने के लिए जेएलएन लोगों ने प्रशासन से जल्द राहत कार्य तेज करने और नुकसान का आकलन कर उचित मुआवजा देने से पैसे निकाल लिए। पैसे निकालते वक्त कुछ

■ ओपीडी में युवक द्वारा चोरी की वारदात करने का मामला सामने आया

राशि नीचे गिर गई, जिसे पास खड़े अन्य मरीजों के परिजनों ने देख लिया। उन्होंने तुरंत आरोपित को पकड़ने की कोशिश की, लेकिन वह मौके से भाग निकला। अब्दुल ने बताया कि थोड़ी देर बाद एक अन्य संदिग्ध युवक फिर से ओपीडी क्षेत्र में संदिग्ध गतिविधियां करते हुए नजर आया। इस बार मौजूद लोगों ने सतर्कता दिखाते हुए उसे पकड़ लिया। इसके बाद आरोपित को अस्पताल गार्ड और स्टाफ के हवाले कर दिया गया। अस्पताल प्रशासन ने बताया कि बढ़ती भीड़ के कारण इस तरह की घटनाएं सामने आ रही हैं, जिसको लेकर सुरक्षा व्यवस्था को और सख्त किया जा रहा है। वहीं, कोतवाली थाना पुलिस पूरे मामले की जांच में जुटी हुई है और आरोपित से पूछताछ की जा रही है।

कार्यालय नगर पालिका मण्डल रायपुर, जिला-ब्यावर(राज)			
क्रमांक / न.पा.रा. / वि.सं. / 2025-26 / 08	दिनांक 20.04.2026		
- ई-निविदा सूचना 09/2025-26 :-			
नगरपालिका द्वारा पालिका क्षेत्र में निम्नलिखित विकास कार्य को करवाये जाने हेतु राजस्थान के विभिन्न विभाग/निगम/स्वायत्तशासी संस्थान/बोर्डों/राजकीय उपक्रमों में पंजीकृत तथा स्वयंसेवक शासन राजस्थान के अधिन विभाग/संस्थानों नगर पालिका/नगर परिषद/नगर निगम, व बोर्डों में निर्धारित श्रेणी में निविदा जारी होने की दिनांक को पंजीकृत एवं मान्यता प्राप्त संवेदको से निर्धारित शर्तों के अनुसार मुहरबंद निविदाये आमंत्रित की जाती है। निविदा कार्य एवं ई-निविदाओं के संबंधित विवरण विभागीय वेब साइट www.sppp.raj.nic.in व www.eproc.rajasthan.gov.in से डाउनलोड व अपलोड किये जा सकते है।			
यू.बी.एन. कोड	DLB2627WSOB02070		
	DLB2627WSOB02071		
	DLB2627WSOB02072		
	DLB2627WSRC02073		
राज.सं.वार / शी / 26 / 17153	अधिसाची अधिकारी, नगरपालिका रायपुर		

कार्यालय नगरपरिषद, करौली (राज0)			
फोन नं.07464-294024, ई-मेल आईडी np.karauli@yahoo.com , website - WWW.npkarauli.in	दिनांक : 27.04.2026		
क्रमांक : 705	ई-निविदा सूचना		
सर्वसाधारण एवं उर्ध्वकोश श्रेणी में पंजीकृत संवेदकों को सूचित किया जाता है कि नगरपरिषद क्षेत्र में रोशनी व्यवस्था का कार्य करवाना चाहती है। जिस हेतु उपर्युक्त श्रेणी में पंजीकृत संवेदकों से ई-टेंडरिंग के माध्यम से ऑनलाइन निविदा आमंत्रित की जाती है। निविदा का विवरण व शर्तें www.sppp.rajasthan.gov.in & www.eproc.rajasthan.gov.in पर देखा जा सकता है।			
कार्य का नाम	नगरपरिषद क्षेत्र में रोशनी व्यवस्था का कार्य		
निविदा की अनुमानित लागत	13.77 लाख		
द्वाराहर शांति	अनुमानित लागत की 2 प्रतिशत		
ऑनलाइन निविदा फॉर्म मिलने / डाउनलोड की तारीख	28.04.2026 समय 2:00 पीएम से 07.05.2026 समय 6:00 पीएम तक		
ऑनलाइन निविदा फॉर्म जमा कराने की अंतिम तिथि	07.05.2026 समय 6:00 पीएम तक		
ई-प्रोक्वोरमेंट पोर्टल प्राप्त तकनीकी बिड की खोलने की तिथि	08.05.2026 समय 4:00 पीएम		
निविदा शुल्क	1000/- रूपये		
निविदा प्रोसेसिंग शुल्क	500/- रूपये		
निविदा प्रपत्र व शर्तें डाउनलोडिंग वेबसाइट eproc.rajasthan.gov.in	01 मार्च		
कार्य की समयावधि	DLB2627SLOB02683		
UBN-			
राज.सं.वार / शी / 26 / 1718	आयुक्त, नगरपरिषद, करौली		